

अशासकीय अनुदानित महाविद्यालयातील
नव्याने १००% अनुदानावर आलेली
विद्याशाखा/तुकडी/ विषय याचा खर्च
बांधीलकी खर्चाखाली समावेश
करण्याबाबत.

श्री.ओंकारनाथ मालपाणी विधी
महाविद्यालय, संगमनेर जि.अहमदनगर

महाराष्ट्र शासन

उच्च व तंत्र शिक्षण विभाग,

शासन निर्णय क्रमांक : पुरक-२०२४/प्र.क्र.१६२/ई- ८९२९८०/मशि-३,

हुतात्मा राजगुरू चौक, मादाम कामा मार्ग,

मंत्रालय विस्तार, मुंबई - ४०० ०३२.

दिनांक :- २९ ऑक्टोबर, २०२५.

वाचा : १) शासन निर्णय, उच्च व तंत्र शिक्षण विभाग, क्रमांक - न्यायाप्र-
२०२३/प्र.क्र.१५७/मशि-४, दिनांक २०.०८.२०२४

प्रस्तावना :

संदर्भाधिन दिनांक २०.०८.२०२४ रोजीच्या शासन निर्णयान्वये शिक्षण प्रसारक संस्था, संगमनेर संचलित श्री.ओंकारनाथ मालपाणी विधी महाविद्यालय, संगमनेर जि.अहमदनगर या महाविद्यालयास अनुदानावर आणण्यास अटी व शर्तीच्या अधीन राहून मान्यता देण्यात आली आहे. त्यास अनुसरून सदर महाविद्यालयातील ३ वर्षीय व ५ वर्षीय विधी अभ्यासक्रमासाठी अनुज्ञेय होणाऱ्या ११ शिक्षकीय व ८ शिक्षकेतर अशा एकूण १९ पदांच्या वेतनाचा बांधिलकी खर्चाखाली समावेश करण्यासाठी व संदर्भीय शासन निर्णयात नमूद दिनांकापासून भरलेल्या पदांचे थकीत वेतन अदायगीसाठी येणारा खर्च विधानमंडळाच्या निदर्शनास आणण्याकरिता मार्च, २०२५ च्या अर्थसंकल्पीय अधिवेशनात लाक्षणिक पुरवणी मागणी प्रस्ताव सादर करण्यात आला होता. सदर लाक्षणिक पुरवणी मागणी मान्य झाली असून या खर्चास मान्यता देण्याची बाब शासनाच्या विचाराधीन होती.

शासन निर्णय :

संदर्भीय शासन निर्णयाद्वारे शिक्षण प्रसारक संस्था, संगमनेर संचलित श्री.ओंकारनाथ मालपाणी विधी महाविद्यालय, संगमनेर जि.अहमदनगर या महाविद्यालयातील ३ वर्षीय व ५ वर्षीय विधी अभ्यासक्रमासाठी अनुज्ञेय होणाऱ्या ११ शिक्षकीय व ८ शिक्षकेतर अशा एकूण १९ पदांच्या वेतनाचा बांधिलकी खर्चाखाली समावेश करण्यास पुढील अटीच्या अधीन राहून मान्यता देण्यात येत आहे. सदर पदांच्या वेतन व भत्त्याचा खर्च संदर्भाधीन शासन निर्णयात नमूद केल्यानुसार दिनांक १८.०७.२०१७ पासून मान्य खर्चाच्या २५%, दिनांक १८.०७.२०१८ पासून मान्य खर्चाच्या ५०%, दिनांक १८.०७.२०१९ पासून मान्य खर्चाच्या ७५% व दिनांक १८.०७.२०२० पासून मान्य खर्चाच्या १००% याप्रमाणे अनुज्ञेय करण्यात येत आहे.

अटी :-

१. वेतन अदा करण्यापूर्वी संदर्भीय दि.२०.०८.२०२४ रोजीच्या शासन निर्णयातील अटी व शर्तीचे पालन करून तदनंतर वेतन अनुदान अदा करावे.
२. संबंधित विभागीय सहसंचालक यांनी संदर्भीय शासन निर्णयातील निकष न तपासताच वेतन अदा केल्याचे आढळल्यास त्यांच्यावर कार्यवाही करण्यात यावी.
३. रिक्त पदे भरण्याकरीता शासनाची विहित मार्गाने मान्यता घेण्यात यावी. त्याशिवाय रिक्त पदे भरण्यात येऊ नये.
४. अनुदान वितरीत करताना शासनाने वेळोवेळी दिलेल्या अटी व शर्तीचे पालन संस्था पूर्ण करीत असल्याची खातरजमा करण्याची जबाबदारी संचालकांची राहिल.
५. निधी वितरीत करताना विहित कार्यपद्धतीचे अनुपालन करण्यात येईल.

२. या बाबींवर होणारा खर्च “मागणी क्र.डब्लू-२, २२०२ सर्वसाधारण शिक्षण, ०३ विद्यापीठीय व उच्च शिक्षण १०४ अशासकीय महाविद्यालयांना व संस्थांना सहाय्य (०१) अशासकीय महाविद्यालयांना सहाय्य (०१)(०१) अशासकीय कला,विज्ञान,वाणिज्य व विधी महाविद्यालयांना अनुदाने (२२०२ ०८७२) - ३६ सहाय्यक अनुदाने (वेतन)” या लेखाशिर्षाखाली मंजूर अनुदानातून भागविण्यात यावा.

हे आदेश वित्त विभागाचा अनौपचारिक संदर्भ क्र.४२७/व्यय-५, दि.२८/०३/२०२५ नुसार प्राप्त झालेल्या मान्यतेस अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५१०२९१८३३२४४००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रदिप हासे)

कक्ष अधिकारी, महाराष्ट्र शासन

प्रति,

१. मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
२. मा.राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई.
३. अपर मुख्य सचिव (उच्च व तंत्र शिक्षण), मंत्रालय, मुंबई.
४. संचालक, उच्च शिक्षण, महाराष्ट्र राज्य, पुणे.
५. सह संचालक, उच्च शिक्षण, पुणे विभाग.
६. महालेखापाल (लेखा परीक्षा), महाराष्ट्र १/२, मुंबई/नागपूर.
७. महालेखापाल (लेखा व अनुज्ञेयता), महाराष्ट्र १/२, मुंबई/नागपूर.
८. जिल्हा कोषागार अधिकारी, पुणे/अहमदनगर.
९. प्राचार्य, श्री.ओंकारनाथ मालपाणी विधी महाविद्यालय, संगमनेर जि.अहमदनगर.
१०. कार्यासन साशि-१/मशि-४, उच्च व तंत्र शिक्षण विभाग, मंत्रालय, मुंबई.
११. निवड नस्ती, मशि-३, उच्च व तंत्र शिक्षण विभाग, मंत्रालय, मुंबई.